



विश्व एडस दिवस पर दिनांक 01 दिसम्बर 2013 को हिरणपुर ब्लॉक के प्राथमिक उपस्वास्थ्य केन्द्र में 12.00 बजे ग्रामीण विकास ट्रस्ट पाकुड़ टी आई प्रोजेक्ट के तत्वाधान में एक कार्यक्रम का आयोजन किया गया जिसमें मुख्य अतिथि के रूप में हिरणपुर के उपस्वास्थ्य प्रभारी चिकित्सा पदाधिकारी डा० सतीश चन्द्र सिंह ने दीप प्रज्वलित कर कार्यक्रम का शुभारंभ किया इस अवसर पर उन्होंने कहा कि HIV/AIDS संक्रमण हमारे देश में बढ़ी तेजी से फैल रही है। वहीं पाकुड़ जिला में भी वर्ष 2008 से 2013 नवम्बर तक 108 व्यक्ति HIV/AIDS संक्रमण से ग्रसित है। अध्ययनों से और

आंकड़ों के अनुसार सभी वर्गों, विशेष कर युवा वर्ग में HIV/AIDS का संक्रमण अधिक फैल रहा है इस लिए यह बहुत जरूरी है कि हम सभी इसके बारे में न केवल जानकारी प्राप्त करें बल्कि बचाव के लिए जागरूक भी बने क्योंकि पूरी जानकारी और समझदारी – यही है एड्स से बचने की तैयारी। उन्होंने बताया कि HIV (Human Immuno Deficiency Virus) उस विषाणु या वायरस को कहते हैं जो इन्सानों के शरीर की प्रतिरोधक क्षमता या बीमारियों से बचाने वाली ताकत को कम कर देता है। जिन व्यक्तियों में यह विषाणु होता है उन्हें एच०आई०वी० पॉजिटिव कहा जाता है। अभी तक एच०आई०वी० को मारने की कोई दवा नहीं मिली है पर खोज अभी भी जारी है।

एड्स उस हालत को कहते हैं जिसमें शरीर की बीमारियों से लड़ने की ताकत बिल्कुल कम या खत्म हो जाती है और जानलेवा बन जाती है। एच०आई०वी० संक्रमित होने का मतलब जीवन का अन्त नहीं है एच०आई०वी० संक्रमित व्यक्ति भी परिवार, समाज, चिकित्सक और संस्थाओं के स्नेह और सहयोग से लम्बे समय तक स्वस्थ जीवन जी सकता है। डा० सतीश ने प्रोजेक्टर के माध्यम से कई अहम जानकारियाँ दी, कण्डोम का सही इस्तेमाल पर आधारित फिल्म दिखाई गई, इस मौके पर टी०आई० प्रोजेक्ट के प्रोजेक्ट मैनेजर मो० इरशाद फारूकी ने HIV Born Free Baby Case Study से संबंधित विस्तृत जानकारी दी कि किस तरह गर्भवती (पॉजेटीव) के नवजात शिशु को भट होने से बचा लिया गया। उपस्थित स्वास्थ्य कार्यकर्ता एवं ए०एन०एम० साहिआ, साहिआ साथी के बीच वाद-विवाद व क्वीज प्रतियोगिता का आयोजन किया गया जिसमें सफल तीन प्रतिभागीयों को डा० सतीश के हाथों पुरस्कार देकर पुरस्कृत किया गया जिसमें प्रथम स्थान पर सुषमा भारती, द्वितीय सोमाचार, तृतीय स्थान अंजली सोरेन ने प्राप्त किया। इसके बाद मानव श्रृंखला बनाकर रैली का आयोजन किया गया और एड्स संबंधित नारे लगाये गए। इस अवसर पर आई०सी०टी०सी० सदर अस्पताल के लैब टेक्निशियन शिव नारायण प्रसाद, हिरणपुर सी०एच०सी० के लैब टेक्निशियन राजेश पीयूस, मो० शमशाद, पी०पी० डा० सुपर्णा साहा, टी० आई प्रोजेक्ट के परामर्शि रंजना श्रीवास्तव, ORW सैयद इम्तियाज अहमद मो० इमरान आलम, PE शांती किस्कु, विमला डोली, शांती देवी एवं टी०आई० के सभी सदस्य उपस्थित थे।